

Ganly erteki

Category: Goşgular, Kitapcy
написано kitapcy | 23 январа, 2025
Ganly erteki GANLY ERTEKI



Akylm, paýhasym,
Dogry kararym.
Yzyña garama, gaç bu taýlardan!
Sypaladyň,
soňam ogşadyň meni
Gozgadyň ýerinden, çykardyň daşa
Içimde düýrlenip ýatan jynymy.
Sen näme üçin meniň ölmüm dilediň?
Şol betpygyl, netikaza a:llardan?!.
Hernä maý aýydy...
Hut soň üçinem
Geçdim seniň eden barça günäni!
Men suwy has köp içýärim maý aýy
Çuňlugymda şypyrdaşýar balyklar
Çuňlugymda ganym lasyrdap akýar.
Men maýda has köp egýärim başymy,
Gursagymda ysmaz bolan göçegçi

hyýallar asmana delmuryp bakýar.
Aýamda ýaraly kebelekleri
Eglemegi maý aýynda bilipdim.
Dynç alynýan telärleriň astynda
Saz diňlemäň ajaplygyn duýupdym.
Belkäm, maý aýynda idollaryňa
Akja reňkli gysby eşik geýinip
Aýaklaň ýalaňaç, ýüzüň şemala
tutup, başyň öňe egik ýagdaýda
Ýyllar boýy şol teläriň astynda
Dursaň, gowy bolaýjak ýaly hamala!
Hat bukjanyň ýüzündäki şäheriň
Ýatyrkaňam ismin bilişiň ýaly.
Bir kesmekläň giden iriňli ýaraň
Ýüzüniň gabygy boluşyň ýaly.
Hemme zat biderek
Nädeli, ýarym...
Tapawudy bilmezlige salynyp
Dek tomsa girmeli çagy gelende
Tomsuň gerdenine münmeli wagty
Gaçyp giden şol näzijek aýaklaň
teýinden iň soňky gaçybatalga
teläri-de, gaýgy-gamlaň ir-agşam
Müşderisi bolan aýdym-sazy-da,
Ýegsan edip gitdi.
Düşyäňmi, maňa...
Şolam maý aýynda bolupdy, eýsem!..
Hut şonuň üçinem geçdim günäňi!
Sesim bardy, seň kölgäňe dowamat,
Bilýän, çagalardan enaýy däldi
Biziň bir-birmizi söýen bolşumyz,
Hem dälilik!

hem iň uly garamat!

Gorkunç söýgimiziň hatalaryny
Birlaý gözden geçirensoň täzeden
Ýalňyzlygyň el degmedik künjüne
Ymtylşymyz görülmedik keramat!
Sen ýokkaň men başyboşdym, sallahdym.
Ýadyňa sal:
Sypjyrylan dyzymy
Bilegimi, gapak ýaly döşümi

Senden gaýgyrmadym, saňa bagş etdim.

Aýdym-saz.

Galmagal.

Klassyky yşk.

Nejasat.

Demiň gysýan petişlik.

Ýadyňa sal, gözleriň bir ummandy.

Şol günäsiz gözler birje garasa

Dünýäniň bar şowhunyndan geçerdim.

Agza salyp getiren gar suwumy

Şol gözlere,

Ýüregiňe gaçyrdym.

Owkaladyň,

soňam ogşadyň meni

Çykardyň içimde ýatan jynymy.

Düşegme döküldi

Düşegme döküldiň

Düşegňe döküldim.

Bu soňy gelmejek gijäň tümünde

Ähli öňki gezen oýnaşlarymdan

Aýrylyşdym,

ilik-düwme söküldim!

Seňki boldum!

Biwepalyk edip hapalan ýerňe

Gan bilen garaldan gabaklaryňa

Magşar gyratyna atlanan lebňe

Gözüm daňlan ýaly mäkäm sokuldym!

Üşeyädim,

maňa tarap sürünýän

pişik dodaklarňa ymsynýan, göýä

Taýçanagyň ene baýtala tarap

Dyzaýyşy ýaly batly dyzaýan.

Soňam ymyzgaýan didäňe garap...

Düşünýäňmi maňa...

Duýýaňmy meni...

Meýdime täzededen jan bermek üçin

Ömrüň ortasynda garradym göni...

Ikibaşdan şowsuz gutaran yşklaň

Ortasynda men özüme kast etdim!

Ylgadym, yzyna garaman gaçdym

Gamdan gaçyp, düşdüm gussaň eline

Kimler söýüp akył-huşun ýitirer,
Elem çeker, agram berer diline.
Aglar,

ölen pederini ideglär.
Bilmez nirde ýaşap, gezip ýörenni
Aňkaw bolup günün-aýyn ötürer.
Edil maý aýyny ortalaberse
Bir galar,

bir çöker. Ýa-da kalbyňa
Togap eden ar alyşyň hyjuwy
Dek tomsa girmeli çagy gelende
Tomsa aşpyçagyn dürtmeli wagty
Sapy emelsizje ýasalan pyçak
Yza döner...

Döner gerek? Bilýän-ä...
Üzlem-saplam birnäçe söz...
Bulaşyk...

– Onda öldüreýin, dynaýyn... – diýip,
Dymarsyň.

Soň gaçar giderin, idänem bolmaz...
Diýip, okdurlarsyň göýäki suwda
Ýüzüp barýan gaýyk ýaly aprelden
Iýunyň çetinden gireninde maý,
Ah, ýene şol saz!..

Wah, meň kengurulaň ýantorbasynda
Gizläp goýan jigerbendim, zürýadym!
Talaňym!

Artygym!

Ýetmän galanym!

Ýarpy galanym!

Men nädip ýuwardym biwepalygňy?
Şol duýgy seni-de, meni-de birden
Hemme zady maý aýyna öwürden.

Hut şonuň üçinem geçdim günäni!
Srygyyp, toprakdan çykardyň meni
Çaňymy süpürdiň,
Üflediň jana.

Tozana garylyp ýatan dünýämi
Ýalpyldadyp goýduň, sen, allanäme.
Sypaladyň,

soňam ogşadyň meni,

Çykardyň içimde ýatan jynymy.

Gitmekçidiň,

makul bildiň galmagy.

Öňki gidenler deý ötüňç soradyň.

Şonda maý aýydy....

Tüýs aýny wagty!

Ötüňç soramaly wagtyny bildiň.

Şoň üçinem bagyşladym men seni!

Küçük ISGENDER.

Terjime eden: Has TÜRKMEN. Goşgular